

سڑکوں کی تعمیر / مرمت نیز کشادہ کاری کیلئے تین ہزار کروڑ روپے منظور

- لکھنؤ: ۱۶/ اپریل ۲۰۱۸ء

نائب وزیر اعلیٰ کی صدارت میں محکمہ تعمیرات عامہ کے دفتر میں اسٹیٹ روڈ فنڈ کی میٹنگ میں 31 مارچ 2018 تک منظور کاموں کیلئے تین ہزار کروڑ روپے منظور کیے گئے ہیں۔ جناب موریہ نے کہا کہ کمیٹی کے اراکین سے موصول تجاویز نیز اس کے اسٹیٹس کی پوری تفصیلات سبھی ممبروں کو مہیا کرائی جائیگی۔ اس کے ساتھ ہی اب جو بھی سڑکیں بنیں گی اس میں پانی نکاسی کا معقول بندوبست کرنا لازمی ہوگا۔

جناب موریہ نے افسران کو ہدایت دی کہ کمیٹی کے ممبروں کے ذریعہ دی گئی تجاویز پر سختی سے عمل ہو، سڑکوں پر پیمانوں کے خلاف تعمیر اسپید بریکرس پر سخت ناراضگی کا اظہار کرتے ہوئے نائب وزیر اعلیٰ نے کہا کہ ہر حال میں مقررہ پیمانوں کے مطابق اسپید بریکرس بنانے کی کارروائی کی جائے۔ جناب موریہ نے کہا کہ اب سبھی عوامی نمائندے اپنے حلقہ کی سڑک سے وابستہ مسائل کی معلومات محکمہ تعمیرات عامہ کے واٹس ایپ نمبر-7991995566 پر دے سکتے ہیں۔

نائب وزیر اعلیٰ نے بتایا کہ ضلع جالون میں 28.95 کلو میٹر طویل بلریاں۔ پنواڑی فور لین سڑک کیلئے باقی ماندہ رقم جاری کی جا چکی ہے۔ جناب موریہ نے کہا کہ سبھی کاموں کے معیار کو یقینی بنانے کیلئے ہیڈ کوارٹر سطح پر تشکیل شدہ اسٹیٹ لیول چیکنگ ٹیم کے ذریعہ مختلف اضلاع میں ریڈم چیکنگ کی بنیاد پر معائنہ کیا جا رہا ہے۔ جناب موریہ نے کہا کہ سڑکوں پر روڈ سیفٹی کیلئے مختلف راستوں پر کثیر حادثاتی علاقوں کو نشان زد کر سدھار کیلئے موثر قدم اٹھائے گئے ہیں۔ انہوں نے بتایا کہ 2018-19 کے لائحہ عمل کے تحت 31 مارچ 2018 تک سڑک تحفظ، سڑک تعمیر، مرمت، کشادہ کاری کیلئے تین ہزار کروڑ روپے منظور کیے گئے ہیں، جس سے اسٹیٹ روڈ فنڈ سے بننے والی سڑکوں کے کام میں تیزی آئیگی۔

میٹنگ میں ایڈیشنل چیف سکریٹری محکمہ تعمیرات عامہ جناب سنجے اگروال، سکریٹری تعمیرات عامہ جناب سمیرورما، اسپیشل سکریٹری تعمیرات عامہ جناب راج شیکھر، اسپیشل سکریٹری معدنیات ڈاکٹر بلکار سنگھ، انجینئر ان چیف وی. کے. سنگھ، سینٹاپور کے ایم. پی. جناب راجیش ورما، ایم. ایل. اے. دیو بند جناب برجیش سنگھ اور ضلع پنچایت چیرمین فتح پور محترمہ نوید تاسنگھ سمیت دیگر افسران موجود تھے۔